

**3. സബ്ജക്ട് കമ്മിറ്റി X-ന്റെ 2014 മാർച്ച് 31 വരെയുള്ള
ആനുകാലിക റിപ്പോർട്ടും 2013-2014-ലെ ധനാഭ്യർത്ഥനകളുടെ
പരിശോധന സംബന്ധിച്ച മൂന്നാമത് റിപ്പോർട്ടിലെ
ശുപാർശകളിന്മേലുള്ള ആക്ഷൻ ടേക്കൺ റിപ്പോർട്ടും**

വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി (ശ്രീ. തിരുവഞ്ചൂർ രാധാകൃഷ്ണൻ): സർ, സബ്ജക്ട് കമ്മിറ്റി X-ന്റെ 2014 മാർച്ച് 31 വരെയുള്ള ആനുകാലിക റിപ്പോർട്ടും 2013-2014-ലെ ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ടിലെ ശുപാർശകളിന്മേലുള്ള ആക്ഷൻ ടേക്കൺ റിപ്പോർട്ടും സമിതിയുടെ അദ്ധ്യക്ഷനായ ഞാൻ സമർപ്പിക്കുന്നു.

**4. സബ്ജക്ട് കമ്മിറ്റി XII -ന്റെ 2014 മാർച്ച് 31 വരെയുള്ള
ആനുകാലിക റിപ്പോർട്ടും 2013-2014-ലെ ധനാഭ്യർത്ഥനകളുടെ
പരിശോധന സംബന്ധിച്ച മൂന്നാമത് റിപ്പോർട്ടിലെ ശുപാർശകളി
ന്മേലുള്ള ആക്ഷൻ ടേക്കൺ റിപ്പോർട്ടും**

ആരോഗ്യവും കുടുംബക്ഷേമവും ദേവസ്വവും വകുപ്പുമന്ത്രി (ശ്രീ. വി. എസ്. ശിവകുമാർ): സർ, സബ്ജക്ട് കമ്മിറ്റി XII-ന്റെ 2014 മാർച്ച് 31 വരെയുള്ള ആനുകാലിക റിപ്പോർട്ടും 2013-14-ലെ ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ടിലെ ശുപാർശകളിന്മേലുള്ള ആക്ഷൻ ടേക്കൺ റിപ്പോർട്ടും സമിതിയുടെ അദ്ധ്യക്ഷനായ ഞാൻ സമർപ്പിക്കുന്നു.

VI അറിയിപ്പ്

അനുദ്യോഗിക ബില്ലുകളുടെയും പ്രമേയങ്ങളുടെയും അവതരണാനുമതി സംബന്ധിച്ച്

മി. സ്പീക്കർ: വെള്ളിയാഴ്ച അനുദ്യോഗിക ബില്ലുകളുടെ അവതരണാനുമതി തേടുന്ന അവസരത്തിൽ വളരെയധികം ബില്ലുകൾ കാര്യവിവരപ്പട്ടികയിൽ ഉൾപ്പെടുത്തുന്നതിനാൽ അവതരണാനുമതി തേടുന്ന അംഗങ്ങൾക്ക് മുന്നൂറാൽ മിനിറ്റുമാത്രമേ സംസാരിക്കാൻ അവസരം ലഭിക്കാറുള്ളൂ. ജൂൺ 13-ാം തീയതി 24 ബില്ലുകളായിരുന്നു കാര്യവിവരപ്പട്ടികയിൽ ഉൾപ്പെടുത്തിയിരുന്നത്. ഇക്കാര്യത്തിൽ മാറ്റംവരുത്തണമെന്ന് സമിതി നിർദ്ദേശിച്ചതിന്റെ അടിസ്ഥാനത്തിൽ ഇനിമുതൽ അനുദ്യോഗിക ബില്ലുകളുടെ ചർച്ച വരുന്ന ദിവസങ്ങളിൽ പരമാവധി 5 ബില്ലുകളുടെ അവതരണാനുമതി പ്രമേയവും 3 ബില്ലുകളുടെ തുടർ ചർച്ചയും മാത്രമേ കാര്യവിവരപ്പട്ടികയിൽ ഉൾപ്പെടുത്തുകയുള്ളൂ. നോട്ടീസ് നൽകിയിട്ടുള്ള അംഗങ്ങളിൽനിന്നും നറുക്കെടുപ്പിലൂടെ മുൻഗണന ലഭിക്കുന്ന 5 അംഗങ്ങളുടെ ഓരോ ബില്ലുകൾക്ക് അവതരണാനുമതി പ്രമേയം അവതരിപ്പിക്കുന്നതിന് അവസരം നൽകും. പുതുക്കിയ ഈ രീതിയിൽ സമയം അനുവദിച്ചുകൊണ്ടുള്ള റിപ്പോർട്ടാണ് അനുദ്യോഗിക ബില്ലുകളും പ്രമേയങ്ങളും സംബന്ധിച്ച സമിതിയുടെ ചെയർമാൻ ഈ സഭയിൽ അവതരിപ്പിക്കുന്നത്. പുതുക്കിയ നടപടിക്രമത്തിലൂടെ അവതരണാനുമതി പ്രമേയങ്ങൾ അവതരിപ്പിക്കുന്ന അംഗങ്ങൾക്ക് കൂടുതൽ സമയം ലഭിക്കുമെന്ന് ചെയർ കരുതുന്നു.